

बिट्स टीम ने फहराया सफलता का परचम

पिलानी @ पत्रिका: बिट्स के विद्यार्थियों ने आईटेक 2017 में प्रथम स्थान प्राप्त कर अपना लोहा मनवाया है।

आईटेक में प्रथम स्थान प्राप्त करने पर आयोजन समिति की ओर से टीम को तीन लाख रुपए का पुरस्कार प्रदान किया गया। संस्थान के मीडिया प्रभारी डा. गिरिधर एम कुनकुर ने बताया कि आईटीसी इन्फोटेक की ओर से आईटेक 2017 के अंतर्गत कोडथॉन एवं स्टार्टअप प्रतियोगिता का आयोजन 22 से 23 जुलाई तक बैंगलूरु में किया गया। प्रतियोगिता में बिट्स पिलानी की टीम ने भाग लेकर एक विशेष प्रकार के एप की प्रस्तुति दी। बिट्स के विद्यार्थी पार्थ सारथी, सुविम्य विजय एवं अमृतांशु जैन की टीम द्वारा इजाद किया गया एप सामाजिक चैट के लिए उपयुक्त है तथा इस के माध्यम से अपने परिवेश, लोकेशन तथा रूचियों के अनुसार चैट किया जा सकता है। उन्होंने बताया कि एप का उपयोग होटल, कैब, रेस्तरां आदि के बारे में जानकारी जुटाने तथा इसको



पिलानी. बिट्स के छात्र पुरस्कार के साथ।

बुक करने में किया जा सकता है। डा कुनकुर ने बताया कि इस एप को सुरक्षा कारणों के चलते एसओएस ओटीपी जैसी सुविधाओं से भी जोड़ा गया है। विद्यार्थियों द्वारा निर्मित एप को खूब सराहा गया। उन्होंने बताया कि आईटेक एक उभरता हुआ मंच है तथा यह विघटनकारी प्रौद्योगिकियों के लिए व्यापार तैयार करने एवं उद्योग द्वारा सामना की जाने वाली चुनौतियों का समाधान करने पर केन्द्रित है।